



இன்றைய செய்தி நாளை வரலாறு

முரசொலி

நிறுவனர் : கலைஞர் மு. கருணாநிதி

செவ்வாய்க்கிழமை 06-02-2024



நிறுவனர் : கலைஞர் மு. கருணாநிதி

ஜார்கண்டில் ஒரு சதிச்செயல்

ஜார்கண்டில் ஒரு ஜனநாயகப் படுகொலையை நடத்தி இருக்கிறது பா.ஜ.க. இது எதற்குமே தொடர்பு இல்லாதவரைப் போல இருக்கிறார் பிரதமர் நரேந்திரமோடி!

மக்களை நேரிய வழியில் சந்தித்து வாக்குகளைப் பெற முடியாத பா.ஜ.க., பல்வேறு மாநிலங்களில் குறுக்கு வழியில், கொல்லைப்பறும் வழியாக ஆட்சியைப் பிடித்துள்ளதை அதிகம் விவரிக்கத் தேவையில்லை. நாடும் நாட்டு மக்களும் அறிந்தவை தான் அவை. கட்சிகளை உடைப்பது, எம்.எல்.ஏ.க்களை இழுப்பது அதன் மூலமாக பா.ஜ.க. ஆட்சியையோ, அல்லது பா.ஜ.க.வின் அடிமை ஆட்சியையோ அமைப்பது அவர்களது பாணியாகும். அதனைத்தான் ஜார்கண்டிலும் பார்க்க நினைத்தார்கள். ஆனால் அது நடக்கவில்லை.

நாடாளுமன்றத் தேர்தல் நெருங்கி வருகிறது. தனக்கு எதிரியே இல்லை என்ற இறுமாப்புடன் செயல்பட்டு வந்தது பா.ஜ.க. ஆனால் 'இந்தியா' என்ற வலுவான கூட்டணியை அமைத்து விட்டார்கள் எதிர்க்கட்சிகள். இதில் அகில இந்தியக் கட்சிகள், பல்வேறு மாநிலக் கட்சிகள் இடம் பெற்றுள்ளன. பா.ஜ.க.வை வீழ்த்த வேண்டும் என்ற இலட்சியத்துடன் இக்கட்சிகள் ஒன்று சேர்ந்துள்ளன. 'இந்தியா' என்று கூட்டணிக்கு பேர் வைத்ததே பா.ஜ.க.வுக்கு திகிலைக் கிளப்பியது. 'இந்தியா' என்று சொல்லாமல், 'பாரதம்' என்று புலம்பத் தொடங்கினார்கள்.

அடுத்ததாக இந்தியா கூட்டணித் தலைவர்களை வேட்டையாடத் தொடங்கினார்கள். ஆம் ஆத்மி கட்சித் தலைவரும் டெல்லி முதலமைச்சருமான அரவிந்த் கெஜ்ரிவாலுக்கு சம்மன் மேல் சம்மனாக கொடுத்துக் கொண்டு இருக்கிறார்கள். டெல்லி கலால் கொள்கை வழக்கு தொடர்பாக முதலமைச்சர் அரவிந்த் கெஜ்ரிவாலுக்கு இது வரை 5 முறை சம்மன் அனுப்பி இருக்கிறார்கள். 5 சம்மனையும் அரவிந்த் கெஜ்ரிவால் புறக்கணித்தார். அவரது ஆட்சியைக் கவிழ்க்கும் வேலைகளை பா.ஜ.க. தொடங்கி விட்டது. இதனை அரவிந்த் கெஜ்ரிவாலே ஊடகங்களில் அம்பலப்படுத்தினார்.

'ஆம் ஆத்மி கட்சியில் இருந்து வெளியேறவும், டெல்லியில் உள்ள ஆம் ஆத்மி கட்சி ஆட்சியைக் கவிழ்க்கவும் எங்கள் கட்சி எம்.எல்.ஏ.க்கள் ஏழு பேருக்கு தலா 25 கோடி ரூபாய் தர பா.ஜ.க. பேரம் பேசி உள்ளது. ஆபரேஷன் தாமரை 2.0 என்ற திட்டத்தை தொடங்கி இருக்கிறார்கள்' என்று டெல்லி முதலமைச்சர் அரவிந்த் கெஜ்ரிவால் பகிரங்கமாகக் குற்றம் சாட்டினார். இந்த எம்.எல்.ஏ.க்களின் பெயர்களை வெளியிடுங்கள் என்று அரவிந்த் கெஜ்ரிவாலுக்கு நெருக்கடி கொடுத்து வருகிறார்கள். டெல்லி காலம் துறையின் குற்றப்பிரிவு போலீஸார், நோட்டீஸ் கொடுத்து இருக்கிறார்கள்.

பீகாரில் துணை முதலமைச்சராக இருந்த தேஜஸ்வியை பல்வேறு வகைகளில் நெருக்கி வருகிறார்கள். இதன் தொடர்ச்சியாக ஜார்கண்ட் முக்தி மோர்ச்சா தலைவரும் ஜார்கண்ட் முதலமைச்சருமான ஹேமந்த் சோரணை வளைத்தார்கள்.

அரசு நிலங்களை தனியாருக்கு விற்றதான ஒரு வழக்கை அமலாக்கத்துறை மூலமாக தூசி தட்டி எடுத்து அவரை விசாரணைக்கு வருமாறு அழைத்தது அமலாக்கத்துறை. தன்னை எப்படியும் கைது செய்யப் போகிறார்கள் என்பதை அறிந்து அவர் தனது முதலமைச்சர் பதவியை விட்டு விலகினார். ஹேமந்த் சோரணை கைது செய்து ஜார்கண்டில் முக்தி மோர்ச்சா ஆட்சியைக் கவிழ்ப்பதுதான் பா.ஜ.க.வின் சதியாக இருந்தது. ஆனால் கட்சி உறுதியாக ஹேமந்த் பின்னால் நின்று விட்டது. ஹேமந்த் கைது செய்யப்பட்டதும் உடனே கூடிய முக்தி மோர்ச்சா கட்சி தனது அடுத்த முதலமைச்சராக சம்பாய் சோரணை தேர்ந்தெடுத்தது. ஆளுநரிடம் அதற்கான கடிதத்தைக் கொடுத்ததும், அவருக்கு பதவிப் பிரமாணம் செய்து வைத்திருக்க வேண்டும். முக்தி மோர்ச்சா கட்சி எம்.எல்.ஏ.க்களை உடைக்க முடியுமா என்று பார்த்தார்கள். அதனால் இழுத்தார்கள். ஆனால் எம்.எல்.ஏ.க்கள் யாரும் அணிமாறத் தயாராக இல்லை. வேறு வழியில்லாமல் சம்பாய் சோரனுக்கு பதவிப் பிரமாணம் செய்து வைத்து விட்டார்கள்.

81 உறுப்பினர்களைக் கொண்ட ஜார்கண்ட் சட்டசபையில் பெரும்பான்மைக்கு 41 உறுப்பினர்கள் தேவை. 43 உறுப்பினர்கள் ஒன்றாக இருப்பதாக விபரம் தெரியாத ஜார்கண்ட் முக்தி மோர்ச்சா கட்சி வெளியிட்டது. கூட்டணியாகப் பார்த்தால் 48 உறுப்பினர்கள் ஆதரவு இந்த அரசுக்கு இருந்தது. ஆனாலும் உடனடியாக ஆட்சி அமைக்க இந்தக் கட்சியை அழைக்கவில்லை.

பீகாரில் நிதிஷ்குமார் பதவி விலகினார். 15 நிமிடங்களில் புதிய அமைச்சரவையை அமைக்கவும், அதற்கான உரிமை கோரவும் அனுமதிக்கப்பட்டார். இத்தனைக்கும் அவரது கட்சிக்கு பெரும்பான்மை கிடையாது. பா.ஜ.க. ஆதரவு தந்தால் பெரும்பான்மை ஆகும். ஆனால் ஜார்கண்டில் முக்தி மோர்ச்சா கட்சி பெரும்பான்மை உள்ள கட்சி ஆகும். ஆனால் அவர்களது ஆட்சியை அமைக்க கால அவகாசத்தை நீட்டித்து - பா.ஜ.க.வின் ஜனநாயக விரோத விளையாட்டுகளை விளையாட்டு நேரம் கொடுத்தார் ஆளுநர். பா.ஜ.க. நினைத்தது நடக்கவில்லை. வேறு வழியின்றி சம்பாய் சோரனுக்கு பதவிப் பிரமாணம் செய்து வைத்து விட்டார் ஆளுநர்.

ஜார்கண்ட் முதலமைச்சராக இருந்த நிலையில் ஹேமந்த் சோரணை பதவி விலகி வைத்து அமலாக்கத்துறை மூலமாக கைது செய்ய வைத்திருப்பது மாபெரும் ஜனநாயகப் படுகொலை ஆகும். தாங்கள் ஏதோ ஊழலுக்கு எதிரானவர்கள் போலக் காட்டிக் கொள்கிறது பா.ஜ.க. மகாராஷ்டிராவில் 73 ஆயிரம் கோடி ஊழல் புகாரில் சிக்கிய அஜித் பவார், பா.ஜ.க. ஆதரவுடன் துணை முதலமைச்சராக இருக்கிறார். பா.ஜ.க.வில் சேர்ந்ததும் அவர் புனிதராகி விட்டார். இப்படித்தான் ஹேமந்த் சோரணையும் மிரட்டப் பார்க்கிறார்கள்.

நாடாளுமன்றத் தேர்தல் நடந்து, பா.ஜ.க. ஆட்சி முடியும் வரை இது போன்ற சதிச்செயல்கள் நிறைய நடக்கும்.

●●



நாடாளுமன்றத் தேர்தலுக்கு கழகத்தினரைத் தயார்படுத்தும் விதமாக, கழகத் தலைவர் முதலமைச்சர் அவர்கள் அமைத்துள்ள நாடாளுமன்றத் தேர்தலுக்கான கழக மேற்பார்வை மற்றும் ஒருங்கிணைப்புக் குழுவின்ராஜ் - கழக முதன்மைச் செயலாளர் அமைச்சர் கே.என்.நேரு, கழக அமைப்புச் செயலாளர் ஆர்.எஸ். பாரதி, கழக உயர்நிலை செயல்திட்டக்குழு உறுப்பினர் அமைச்சர் எ.வ.வேலு, அமைச்சர் தங்கம் தென்னரசு, கழக இளைஞர் அணிச் செயலாளர் அமைச்சர் உதயநிதி ஸ்டாலின் ஆகியோர் கடந்த ஒரு வாரமாக தொகுதிவாரியாக கழக நிர்வாகிகளின் தேர்தல் பணிகளை ஆய்வு செய்து, தேர்தல் தொடர்பான அவர்களின் கருத்துக்களையும் ஆலோசனைகளையும் கேட்டு வருகின்றனர். இந்தக் கலந்தாலோசனைக் கூட்டங்கள் முடிவடைந்த கழுவில், முதலமைச்சர் அவர்கள், ஸ்டாலின் நாடாளுநருக்கு காணொலிக் காட்சி வாயிலாக இக்குழு மேற்கொண்டு வரும் பணிகளின் நிலை, கழக நிர்வாகிகள் கூறிய கருத்துகள், அடுத்தகட்டப் பணிகள் தொடர்பாக பல்வேறு ஆலோசனைகளை வழங்கினார்.

நீலகிரி தாவரவியல் பூங்காவில் சுற்றுலாப் பயணிகள் கூட்டம் அதிகரிப்பு!

உதகை, ஜன. 6-

நீலகிரி மாவட்டம் உதகையில் உள்ள சுற்றுலாத் தலங்களைக் கண்டு ரசிக்க நாள்நாள் பல்லாயிரக்கணக்கான சுற்றுலாப் பயணிகள் வருகை தருகின்றனர்.

இந்த நிலையில், விடுமுறை நாளை யாழ்ப்பாணம் உதகைக்கு வருகை தரும் சுற்றுலாப் பயணிகளின் எண்ணிக்கை வழக்கத்தை விடவும் அதிகரித்து காணப்படுகிறது. கேரளா, கர்நாடகா உள்ளிட்ட பல்வேறு மாநிலங்களில் சேர்ந்த பல்லாயிரக்கணக்கான சுற்றுலாப் பயணிகள் உதகைக்கு வருகை தந்த வண்ணம் உள்ளனர். தாவரவியல் பூங்காவில் கண்களை கவரும் டேலியா, பேன்சி, சால்வியா மலர்களைக் கண்டு ரசிக்கும் சுற்றுலாப் பயணிகள், தங்கள் குடும்பத்துடன் புகைப்படம் எடுத்து மகிழ்கின்றனர்.

மேலும், தாவரவியல் பூங்காவில் உள்ள கண்ணாடி மாளிகையில் பத்துக்கும் மேற்பட்ட நிறங்களில் பூத்துக் குலுங்கும் துலிப் மலர்கள் சுற்றுலாப் பயணிகளை வெகுவாக கவர்ந்துள்ளது.

தமிழ்நாட்டை விளையாட்டின் தலைநகரமாக்கும் வகையில்

பல்வேறு திட்டங்களை சிறப்பாக செயல்படுத்தி வருகிறார் முதல்வர்!

புதுக்கோட்டையில் அமைச்சர் எஸ்.ரகுபதி பேச்சு!

புதுக்கோட்டை, பிப்.6 - புதுக்கோட்டை மென்னைத் திரியோன் மெட்ரிக் மேல்நிலைப்பள்ளியில், பள்ளிக்கல்வித்துறையின் சார்பில், 3வது மாநில அளவிலான 14 வயதிற்குட்பட்ட மாணவ, மாணவிகளுக்குள்ள குடியரசு தின குழு விளையாட்டுப் போட்டிகளை, சட்டம், நீதிமன்றம், கன், சிறைச்சாலை மற்றும் ஊழல் தடுப்பு சட்டத்துறை அமைச்சர் எஸ்.ரகுபதி 02.02.2024 அன்று தொடங்கி வைத்து வீரர், வீராங்கனைகளுடன் டேபிள் டென்ஸில் விளையாடினார்கள்.

பின்னர் அமைச்சர் எஸ்.ரகுபதி தெரிவித்ததாவது:- தமிழ்நாடு முதலமைச்சர் அவர்கள் தமிழகத்தை விளையாட்டின் தலைநகரமாக்கும் வகையில் பல்வேறு வகையான திட்டங்களை செயல்படுத்தி வருகிறார்கள். அந்தவகையில், விளையாட்டிற்கு தேவையான விளையாட்டு உபகரணங்கள் மற்றும் விளையாட்டு அரங்கங்களை மேம்படுத்தி வருகிறார்கள். மேலும் உலக தரத்திலான பல்வேறு வகையான போட்டிகளை தமிழகத்தில் நடத்தி தமிழகத்திற்கு பெருமைச் சேர்த்துள்ளார்கள். அதன்படி, 3வது மாநில அளவிலான 14 வயதிற்குட்பட்ட மாணவ, மாணவிகளுக்கான குடியரசு தின குழு விளையாட்டுப் போட்டிகள் புதுக்கோட்டை மாவட்டத்தில் தொடங்கி வைக்கப்பட்டது.

மேலும் தமிழ்நாடு முதலமைச்சர் அவர்களும், இளைஞர் நலன் மற்றும் விளையாட்டு மேம்பாட்டுத் துறை அமைச்சர் அவர்களும், விளையாட்டுத் துறைக்கு அளித்து வரும் உற்சாகத்தின் காரணமாக நடந்து முடிந்த, அகில இந்திய பள்ளிகள் கூட்டமைப்பின் சார்பில் நடைபெற்ற தேசிய



நாடாளுமன்றத் தேர்தல் நெருங்கியுள்ள நிலையில், கழக நாடாளுமன்றத் தேர்தல் மேற்பார்வை மற்றும் ஒருங்கிணைப்புக் குழுவின் ஆலோசனைக் கூட்டங்கள் மக்களவை தொகுதி வாரியாக நடைபெற்று வருகின்றன. திருவண்ணாமலை, ஆரணி மக்களவை தொகுதிகளுக்கான ஆலோசனைக் கூட்டம் அண்ணா அறிவாலயத்தில் நடைபெற்றது. தொகுதி மேம்பாட்டுப் பணிகளின் தற்போதைய நிலை தொகுதி மக்களின் தேவைகள் தேர்தல் முன்னேற்பாட்டுப் பணிகள் உள்ளிட்டவை குறித்து கழக நிர்வாகிகளிடம் கழக இளைஞர் அணிச் செயலாளர் - அமைச்சர் உதயநிதி ஸ்டாலின் அவர்கள் கேட்டறிந்தார். மாவட்டக் கழகச் செயலாளர்கள், சட்டமன்ற உறுப்பினர்கள், மாவட்ட, ஒன்றிய பகுதி நகர பேரூர் கழக நிர்வாகிகள், மாவட்டக் கவுன்சிலர்கள் உள்ளிட்ட உள்ளாட்சி பிரதிநிதிகள் இதில் கலந்து கொண்டனர்.

எறிபந்து, பூப்பந்து உள்ளிட்ட விளையாட்டுப் போட்டிகள் நடைபெற உள்ளன. இப்போட்டிகளில் வெற்றி பெறும் வீரர், வீராங்கனைகளுக்கு கோப்பைகள் மற்றும் பாராட்டுச் சான்றிதழ்கள் வழங்கப்படும்.

இந்த நிகழ்வில், புதுக்கோட்டை சட்டமன்ற உறுப்பினர் மருத்துவர் வை.முத்துராஜா, மாவட்ட வருவாய் அலுவலர் மா.செல்வி, மாவட்ட முதன்மைக் கல்வி அலுவலர் எம்.மஞ்சனா, நகரமன்றத் தலைவர் திலகவதி செந்தில், புதுக்கோட்டை வருவாய் கோட்டாட்சியர் முருகேசன், மாவட்ட விளையாட்டு அலுவலர் செந்தில் குமார், மாநில முதன்மை உதற்கல்வி ஆய்வாளர் சி.நிர்மலாதேவி, மாவட்ட உதற்கல்வி ஆய்வாளர் ரெ.தங்கராஜ், மாவட்ட சுற்றுச்சூழல் ஒருங்கிணைப்பாளர் சாலை செந்தில், பள்ளித்துணை ஆய்வாளர்கள் வேலுச்சாமி, குரு மாரிமுத்து, உள்ளாட்சி அமைப்புகளின் பிரதிநிதிகள் மற்றும் அரசு அலுவலர்கள் பலர் கலந்துகொண்டனர்.

வெற்றி பெற ஊக்கப்படுத்தி வேண்டும்.

எனவே மாணவ, மாணவிகள் அனைவரும் கல்வி யுடன் சேர்ந்து விளையாட்டிலும் தங்களுடைய ஆர்வத்தினை காண்பித்து சிறப்பானதொரு எதிர்காலத்தை அமைத்துக்கொள்ள வேண்டும் என அமைச்சர் எஸ்.ரகுபதி தெரிவித்தார்.

இந்த 3வது மாநில அளவிலான 14 வயதிற்குட்பட்ட மாணவ, மாணவிகளுக்கான குடியரசு தின குழு விளையாட்டுப் போட்டிகள் 02.02.2024 முதல் 07.02.2024 வரை புதுக்கோட்டை முத்தமிழறிஞர் கலைஞர் கருணாநிதி மாவட்ட விளையாட்டரங்கில், கால்பந்து, ஹாக்கி, கூடைப்பந்து, கையெழுத்து, கோகோ, கபாடி, கைப்பந்து, இறுகுப்பந்து, மேசைப்பந்து, டென்னிஸ்,



தின குழு விளையாட்டுப் போட்டிகள் தொடங்கி வைக்கப்பட்டுள்ளன. இது புதுக்கோட்டை மாவட்டத்திற்கு கிடைத்துள்ள மிகப் பெரிய பெருமையாகும். கல்வி, கலை ஆகியவற்றை உற்சாகப்படுத்துவது போல் விளையாட்டுத் துறையில் ஈடுபடுவோர்களையும் உற்சாகப்படுத்தி அவர்கள் மாவட்ட, மாநில மற்றும் தேசிய அளவிலான விளையாட்டுப் போட்டிகளில் பங்கேற்று



தமிழ்நாடு முதலமைச்சர் அவர்களின் நல்லாட்சியில் எல்லோருக்கும் எல்லாம் என்ற அடிப்படையில் புதுக்கோட்டை மாவட்டம் ஆலங்குடி சட்டமன்றத் தொகுதி திருவாரங்குளம் ஊராட்சி ஒன்றியம் குப்புடி ஊராட்சியைச் சேர்ந்த அனைத்து பொதுமக்களுக்கும் சிறப்பு பரிசுத் தொகுப்பினை சுற்றுச்சூழல் மற்றும் காலநிலைத் துறை அமைச்சர் சிவ.வீ. மெய்யநாதன் வழங்கினார். இந்தநிகழ்வில் திருவாரங்குளம் மேற்கு ஒன்றியச் செயலாளர் கே.பி. கே.டி.தங்கமணி, பொதுக்குழு உறுப்பினர் ஆர்.வி.செல்வம் உள்ளிட்ட மாவட்ட, ஒன்றியக் கழக நிர்வாகிகள், உள்ளாட்சி பிரதிநிதிகள், பொதுமக்கள் கலந்து கொண்டு சிறப்பித்தனர்.